

42. Il-Mistrieħ tad-Dielja

Ja dielja ġwejda tul Settembru mdieheb
int rajt l-ulied tal-bdiewa ġewwa l-ġonna
tiegħek iduru u jaqtgħu l-ġheneb ħelu
isfar u vjola,

U rajt il-qfief, eluf eluf, jingarru
fuq dahar il-karettun għal ġol-imħażen,
u rajt il-kxaxen imfawrin bil-ġheneb
misjur u jiddi

Jitgħaffeg bis-saqajn, u smajt lill-meraq
ifaqqa' ċappa ċappa ġol-ġhejun,
ħażna ta' ferħ u šana tul ix-xitwa
li ġejja fuqna.

Nehhi issa l-frieket li għenuk biex terfa'
it-toqol tal-ġhenieqed, inza' l-weraq
sfajra u midbiela, mtedd mal-art għal tulek,
u strieh is-serħa

Ta' dawk li ħadmu bieżla tul is-sena;
u waqt ir-raqda mbenna mill-buffuri
int terġa' toħbol; f'Marzu, fir-rebbiegħa
int terġa' tfegġeg

Mara sabiħa hienja bil-frott f'gufha;
sidrek bħal dak tal-baqra li qed tirgħa
fil-għalqa hdejk jerġa' jimtela u jonfoħ
isfar u vjola.